

# विराट वैभव

राष्ट्रीय अखबार - खोले वैभव के द्वार

## यात्रियों को अब मुफ्त वाई फाई सुविधा का मिलेगा लाभ

■ वैभव न्यूज।

नई दिल्ली। भारत के सबसे बड़े बस टर्मिनस में से एक महाराणा प्रताप अन्तर्राज्यीय बस टर्मिनस आईएसबीटी जो दिल्ली और सात राज्यों के लिए बस सेवाएं संचालित करता है। जानकारी के मुताबिक अब तिकोना डिजिटल नेटवर्क के सुरक्षित वायरलेस ब्रॉडबैंड के द्वारा वाई फाई सुविधा के साथ जोड़ा जायेगा।

अपनी यात्रा में सुविधा और अनुभव का एक नया आयाम जोड़ते हुए आसपास के राज्यों से आने वाले यात्री टर्मिनस पर हाई स्पीड वाई.फाई कनेक्टिविटी के साथ पहले 30 मिनट के लिए निःशुल्क इंटरनेट का इस्तेमाल कर सकते हैं। इस पहल से आम जनता के बीच ब्रॉडबैंड की जरूरत को बढ़ावा मिलेगा। आईएसबीटी जैसी संस्थाओं द्वारा नेक्स्ट जनरेशन हाई स्पीड सुरक्षित वायरलेस ब्रॉडबैंड सुविधा उपलब्ध कराना एक स्वागत योग्य कदम

कश्मीरी गेट  
आईएसबीटी में  
तिकोना डिजिटल  
नेटवर्क ने शुरू की  
वाई फाई सुविधा



है। इसके बारे में बताते हुए तिकोना डिजिटल नेटवर्क के चीफ ऑपरेटिंग ऑफिसर श्रीधर कृष ने कहा हमें देश के सबसे बड़े और सबसे पुराने इंटर स्टेट बस टर्मिनस आईएसबीटी के साथ जुड़ते हुए बहुत खुशी हो रही है।

इस सुविधा के द्वारा लाखों यात्री अपनी यात्रा के दौरान इंटरनेट का इस्तेमाल कर सकते हैं और तिकोना के नेक्स्ट जनरेशन हाई स्पीड सुरक्षित वायरलेस ब्रॉडबैंड का अनुभव ले सकते हैं। तिकोना डिजिटल नेटवर्क

टीडीएन एक प्रमुख वायरलेस ब्रॉडबैंड सेवा प्रदाता जिसे हाल ही में भारतीय दूरसंचार उद्योग श्रेणी में वाईस एंड डाटा इमर्जिंग कंपनी ऑफ द ईयर पुरस्कार मिला है।

नेक्स्ट जनरेशन वायरलेस ब्रॉडबैंड सर्विस के निर्माण में लगी हुई है। गौरतलब है कि तिकोना ने भारत के 25 प्रमुख टियर वन और टियर टू शहरों में लाखों ग्राहकों को सस्ती कीमतों पर हाई स्पीड ब्रॉडबैंड अनुभव प्रदान किया है। ■